



Citta Notabile

MINUTI

Laqgħa tal-Kunsill Lokali Mdina

IT-TMIEN'LEĠISLATURA

Laqgħa Numru 57

It- Tnejn, 15 ta' Mejju 2023

Il-Kunsill Lokali Mdina Itaq' fl-Uffiċċju Amministrattiv tiegħu li jinsab fl-indirizz Corte Capitanale, Misraħ il-Kunsill, Mdina fit-10.00am.

PREŻENTI:

Peter Sant Manduca – Sindku
Joseph Debono- Viċi Sindku
Mary Ann Sultana- Kunsilliera
Alfred Barbaro Sant- Kunsillier
Camille Scerri- Kunsilliera

ASSENTI B' APOLOĠIJI (Skont Ordni Permanenti 14A (3))

ASSENTI

UFFIĊJAL PREŻENTI:

Mark Mallia – Segretarju Eżekuttiv

Minuti

Is-Sindku Peter Sant Manduca ippresjeda l-laqgħa li bdiet fit-15.10pm

57.1 Qari tal-Ittri ta' Apoloġija

57.1.1 Ma kien hemm ebda ittri ta' apoloġija

57.2 Kunsiderazzjoni u Approvazzjoni tal- Minuti

57.2.1 Fuq il-Mejda tal-Kamra tqegħdu l- minuti tat- Hamsa u Hamsin u Sitta u Hamsin laqgħa. Kopja tal-Minuti ngħatat lil kull Kunsillier qabel il-laqgħa

57.2.2 Is- Sindku staqsa jekk hemx xi korrezzjoni tal-minuti. Il-Minuti kienu approvati unanimament. Is- Sindku flimkien mas- Segretarju Ezekuttiv iffirmaw il-minuti biex juru li huwa dokument korrett.

57.3 Kumunikazzjoni mis- Sindku

57.3.1 Is- Sindku rrefera għal attivita' li ser tittella' nhar l- 4 ta' Lulju 2023 mill-Korp tal- Pulizija fi Pjazza San Pawl. Huwa wera d-dispjaċir tiegħu li kull darba li jkun hemm xi visita minn xi dignitarji jew uffiċċjali għolja minn barra ġewwa l-Mdina, l- Kunsill kif kien isir prassi qabel ma jiġix infurmat minn qabel biex ikun jista' javza lir-residenti b'dan għaliex kull darba, il-karozzi mill-pjazza iridu jitneħhew. Sa ċetu punt jekk ikun hemm issue ta' sigurta' jifhima imma issa li anke fuq attivitajiet ma niġux anke infurmati, mhux etikett. Għaldaqstant huwa talab biex niktbu lill- Kumissarju tal- Pulizija biex issir laqgħa miegħu apposta fuq dan is-suġġett.

57.3.2 Is- Sindku fakkar lill-Kunsill li għada ser ikollu laqgħa ma Infrastructure Malta fejn fiha ser jiġi diskuss il-pjan ta' ħidma għal-tlett snin f' dak li jirrigwarda toroq u bankini.

57.3.3 Is- Sindku nfurma lill-Kunsill li l-kaz li kien għaddej il-Qorti minn naħa ta' AKL mal-kuntratturi li jinstallaw il-*Bus Shelters* ingħalaq u fix-xhur li ġejjin nisperaw li dawn il-bus shelters fosthom ta' ħdejn ir-Roma Villa u fejn il-pompa tal-petrol isiru.

57.3.4 Is- Sindku ta' rendikont lill-Kunsill tal-laqgħa li kellu mas- Sindku ta' Siena fir-rigward ta' possibilita' ta' Town Twinning.

57.3.5 Is- Sindku talab biex l-ħarġa li jmiss ta' l-anzjani ssir nhar il- Ġimgħa 16 ta' Ġunju 2023. Il-Kunsill approva.

57.3.6 Is- Sindku talab li tinħareġ kwotazzjoni biex isir it-tikħil u tibjid fl-entrata li tagħti għal uffiċċju tal- Kunsill. Il- Kunsill approva.

57.4 Aġġustamenti mill-Awdituri tal-Gvern Lokali- Rapport Finanzjarju 2022

57.4.1 Is-Segretarju Ezekuttiv qiegħed fuq il-medja tal-Kunsill ir-rapport Annwali Finanzjarju għas-sena 2022 kif emendat wara li sar l-audit. Ngħatat spjegazzjoni fuq dawn l-aġġustamenti kif proponuti mill-Awdituri.

57.4.2 Ir-rapport finanzjarju annwali għas-sena 2022 kien propost għall- approvazzjoni mill-Kunsilliera M.A Sultana u ssekondat mill-Kunsilliera Camille Scerri. Ir-rapport gie approvat unanimament u tmien' kopji tar-rapport gew iffirmati mis-Sindku u mis-Segretarju Eżekuttiv biex juri li huwa dokument korrett

57.5 Rapport Finanzjarju Tlett Xhur- Jannar sa Marzu 2023

57.5.1 Is- SE poġġa fuq il-mejda tal-kamra rapporti finanzjarji għat- tlett xhur minn Jannar sa Marzu. Kopja ngħatat lil kull kunsillier qabel il-laqgħa. Is- SE ta xi spjegazzjonijiet u rrispoda xi mistoqsijiet tal-Kunsill

57.5.2 Fuq proposta tal-Kunsilliera Camille Scerri li kienet ssekondata mill- Viċi Sindku Joseph Debono, dan ir-rapport gie approvat unanimament.

57.6 Business Plan 2023-2027- Approvazzjoni

57.6.1 Il-Pjan ta' Hidma 2023-2027 tqiegħed fuq il-Mejda tal-Kunsill (meħmuż). Kopja ngħatat lil kull Kunsillier qabel il-laqgħa.

57.6.2 Fuq proposta tal-Viċi Sindku Joseph Debono li kienet ssekondata mill- Kunsillier Alfred Barbao Sant, dan ir-rapport gie approvat unanimament

57.7 Kongestjoni ta' Trasport tat- Turisti u Taxis quddiem d-dahla ta' l-Mdina

57.7.1 Il- Kunsill nnota li frott iz-zieda ta' turisti li ta' kuljum qed izuru l-Mdina ġara li matul il-ġurnata qed ikollna ammont sostanzjali ta' taxis li jew qed jispiċċaw jistennew quddiem ix-xelter tal-karozzini jew jieqfu ezatt quddiem id-dahla ta' l-Mdina jnizzlu l-klijenti bil-konsegwenza li qed jinholoq kongestjoni anke għar-residenti li jkun iridu jidhlu jew joħorġu mill-Mdina. Fl-opinjoni tiegħu l-uniku mezz biex tinforza huwa permezz ta' l-uzu ta' CCTV cameras mharsa mill- LESA għaliex il-pulizija u community police ma jistax ikunu 'l hin kollu jgħassu din l-area.

57.7.2 Il-Kunsill qabel ma dan u għaldaqstant ser nistennew lir- Regjun Punent li tingħalaq t-tender li harġet għal installazzjoni ta' dawn ic- CCTV cameras biex forsi jkollna fl-aħħar, mezz ta' kontroll fuq din il-problema.

57.8 Xogħol urġenti ta' manutenzjoni- Direct Order

57.8.1 Is- Sindku ressaq talba urġenti għal xogħolijiet fuq hajt tas-sejjeħ li ġġarraf fi Triq L- Għarreġin minħabba l-maltemp li kien ġara l-ġimgħa l-oħra u li huwa ta' periklu għal min jgħaddi minn hemm. Is- Sindku kompli qal li kif jaf kulhadd, bħalissa hemm sejha għal offerti ta' *handyman* mal-Kunsill imma minnħabba din l-urġenza ta' periklu ma setax jistenna li jiġi aġġudikat dan it-tender biex isiru x-xogħolijiet.

57.8.2 Apparti dan hemm xi xogħolijiet oħra fosthom pavimentar ġewwa l- Mdina li huwa ta' periklu għal kull min jidhul l-Mdina kif ukoll ammont sostanzjali ta' lampi tad-dawl ivvandalizzati fi Howard Gardens. Għaldaqstant huwa kkuntattja lil F&M li setgħu jagħmlu dan ix-xogħol minnufih fejn talabhom kwotazzjoni li tammonta għas-somma ta' € 3161.22 u li qed ipoġġi għal kunsiderazzjoni tal-Kunsill.

57.8.3 Il-Kunsill approva dawn ix-xogħolijiet li jsiru minnufih minhabba l-urgenza straordinarja skond iċ-cirkolari maħruġa mid- Dipartiment tal-Kuntratti 03/2013.

57.9 Ilmenti u Items ohra ta' xogħol iehor tal-Kunsill

57.9.1 ANSEK- Stedina għal konferenza annwali tal- ANSEK nhar is- 17 ta' Mejju 2023

57.9.2 COMTES- Talba biex ssir attivita' muzikali għal pubbliku bl-isem Music at Sunset fi Pjazza tas- Sur. Il-Kunsill approva.

57.9.3 Malta Classic- Talba mill-kumitat organizzattiv tal- Grand Prix Mdina biex jiltaqa' mal-Kunsill rigward l-attivita li ser ssir f' Ottubru.

57.9.4 Segretarjat Parlamentari Gvern Lokali- Programm ta' Attivitajiet b'rabta mat- 30 sena anniversarju mit-twaqqif tal- Kunsilli Lokali.

57.9.5 Regjun Punent- Talba biex il-Kunsill japprova l- Workplan għas-servizz tal-ġbir ta' skart. Il-Kunsill approva.

57.9.6 AKL 2023/31- Tnedija tad- dokument " Parking Management" Sustainable Mobility.

57.9.7 AKL 2023/030- Binjiet mixgħula bl-aħmar fil- Jum Dinji tad- Donaturi tad- Demm.

57.10 Kunsiderazzjoni u Approvazzjoni tal-Iskeda ta' Pagamenti

57.10.1 Fuq il-mejda tal-kamra tqegħdet l-iskeda ta' hlasijiet li jgibu d-data tas- 15 ta' Mejju 2023 (Mehmuz) li jammonta għas-somma ta' € 21,995.57

57.10.2 L-iskedi ta' hlasijiet kienu proposti għall-approvazzjoni mill-Kunsilliera. Il-Kunsill unanimament approva li jsiru l-hlasijiet. L-iskeda ta' hlasijiet ser jigu ffirmati miz-zewġ Kunsilliera biex juru li hu dokument korrett.

57.11 Tmiem tal- Laqgħa

57.11.1 Il-laqgħa ntemmet fil- 17.47pm

IFFIRMATI

Peter Sant Manduca
Sindku

IFFIRMATI

Mark Mallia
Segretarju Ezekuttiv

Data: 12 ta' Ġunju 2023